

۳ - كِتَابُ اللَّبَاسِ

3. వస్త్రధారణ ప్రకరణం

117వ అధ్యాయం

۱۱۷ - بَابُ اسْتِخْبَابِ الثُّوبِ الْأَبْيَضِ، وَجَوَازِ الْأَخْمَرِ وَالْأَخْضَرِ

وَالْأَصْفَرِ وَالْأَسْوَدِ وَجَوَازِهِ مِنْ قُطْنٍ وَكُتَّانٍ وَشَعْرٍ وَصُوفٍ وَعَبْرَهَا إِلَّا الْحَرِيرَ

తెల్ల దుస్తులు ధరించటం అభిలషణీయం, ఎరుపు, ఆకుపచ్చ, పసుపుపచ్చ, నలుపు రంగుల దుస్తులు, అలాగే పట్టువి మినహా నూలు, వెంట్రుకలు, ఉన్ని మొదలగువాటితో నేయబడిన దుస్తులు ధరించటం ధర్మసమ్మతమే

దివ్య ఖుర్ఆన్‌లో అల్లాహ్ సెలవిచ్చాడు :

“ఆదం సంతానమా! మేము మీపై దుస్తులను అవతరింపజేశాము. అవి మీకు సిగ్గుపడే మీ శరీర భాగాలను కప్పుతాయి. మీ శరీర శోభకు సాధనంగా ఉంటాయి. భయభక్తులు ఉట్టిపడే దుస్తులే మంచి దుస్తులు.”

(అల్ ఆరాఫ్ : 26)

“మిమ్మల్ని వేడిమి నుండి కాపాడే దుస్తులనూ, యుద్ధ రంగాలలో మిమ్మల్ని రక్షించే కవచాలనూ మీకు ప్రసాదించాడు.”

(అన్ నహ్ : 81)

قال اللهُ تعالى : ﴿يَبْنَیْءَ آدَمَ قَدْ أَنْزَلْنَا

عَلَيْكُمْ لِبَاسًا يُؤَرِّیْ سَوْءَ بَشَرِكُمْ وَرِیْثًا وَلِبَاسَ التَّقْوَى

ذَٰلِكَ خَیْرٌ ﴿[الأعراف : 26] وقال تعالى :

﴿وَجَعَلْ لَكُمْ سَرَیْلَ تَقِیْكُمْ الْعَرَّ

وَسَرَیْلَ تَقِیْكُمْ بِأَسْكُمْ

[النحل : 81].

వివరణ :

పైన పేర్కొనబడిన దివ్య ఖుర్ఆన్ సూక్తుల్లో దేవుడు మానవాళిపై దుస్తుల రూపంలో అవతరింపజేసిన అనుగ్రహాలను, వాటి ఉపయోగాలను గురించి వివరించాడు. ఈ దుస్తులు మనుషులను వేసవి, శీతాకాలాల్లోని ప్రకృతి వైపరీత్యాల నుండి రక్షిస్తాయి. యుద్ధ సమయాల్లో శత్రువుల తరపునుండి జరిగే కత్తిపోట్ల నుండి, ఖడ్గపు వేట్ల నుండి కాపాడతాయి. అన్నిటికీ

మించి దుస్తులు శరీర శోభను, సౌందర్యాన్నీ ఇనుమడింపజేస్తాయి. దేహానికి రక్షణ కల్పిస్తాయి. గ్రంథకర్త ఈ సూక్తుల్ని ఇక్కడ ప్రస్తావించటంలోని ఔచిత్యం ఏమిటంటే మనిషి దుస్తుల్ని ఉపయోగిస్తే అతనికి పైన పేర్కొనబడిన లాభాలన్నీ చేకూరుతాయి. దీనిద్వారా అన్ని రకాల దుస్తుల్ని ధరించటం ధర్మసమ్మతమేనని తెలుస్తోంది. అయితే పట్టు వస్త్రాలను ధరించటం పురుషులకు నిషేధించబడింది కనుక వారు ఆ వస్త్రాలు ధరించటం సమ్మతం కాదు.

హదీసుల్లో తెల్ల దుస్తులు ధరించటం అభిలషణీయమని చెప్పబడింది. కనుక తెల్లదుస్తులు ధరించటం ఉత్తమం. ఇతర రంగుల దుస్తులు ధరించటం కూడా ధర్మసమ్మతమే. అయితే వస్త్ర ధారణలో ఫ్యాషన్ల పేరిట పురుషులు స్త్రీలను అనుకరిస్తూ, స్త్రీలు పురుషులను అనుకరిస్తూ దుస్తులు ధరించటాన్ని మాత్రం ఇస్లాం ధర్మం గర్హిస్తుంది.

779. హజ్రత్ ఇబ్నె అబ్బాస్ (రజి) కథనం ప్రకారం దైవప్రవక్త (సల్లం) ఇలా ప్రబోధించారు : తెల్లని దుస్తులు ధరించండి. ఇవి మీ దుస్తుల్లో అన్నిటికంటే శ్రేష్ఠమైనవి. మీలో మరణించిన వారి శవాలకు వాటితోనే వస్త్రసంస్కారం చేయండి. (అబూదావూద్, తిర్మిజీ - హసన్, సహీహ్)

۷۷۹ - وعن ابن عباس رضي الله عنهما أن رسول الله ﷺ قال: «البسوا من ثيابكم البياض، فإنها من خير ثيابكم، وكفّوا فيها موتاكم» رواه أبو داود، والترمذي وقال: حديث حسن صحيح.

(సుననె అబూ దావూద్లోని వస్త్రధారణ ప్రకరణం, సుననె తిర్మిజీలోని జనాయెజ్ అధ్యాయాలు)

780. హజ్రత్ సమురా (రజి) కథనం ప్రకారం దైవప్రవక్త (సల్లం) ఇలా ప్రబోధించారు : తెల్లదుస్తులు ధరించండి. అవి ఎంతో పరిశుద్ధంగా, పరిశుభ్రంగా ఉంటాయి. మీలో మరణించేవారి శవాలకు వాటితోనే వస్త్రసంస్కారాలు చేయండి. (నసాయి, హాకిమ్ - సహీహ్)

۷۸۰ - وعن سمرّة رضي الله عنه قال: قال رسول الله ﷺ: «البسوا البياض، فإنّها أطهر وأطيب، وكفّوا فيها موتاكم» رواه النسائي، والحاكم وقال: حديث صحيح.

(సుననె నసాయిలోని జనాయెజ్ ప్రకరణం)

781. హజ్రత్ బరా బిన్ ఆజిబ్ (రజి) కథనం : దైవప్రవక్త (సల్లం) మరీ అంత పాడవరి కాదు, మరీ అంత పొట్టివారూ

۷۸۱ - وعن البراء رضي الله عنه قال: كان رسول الله ﷺ مَرْبُوعاً وَلَقَدْ

కాదు, మధ్యస్థంగా ఉంటారు. నేనొక సారి ఆయన్ని ఎరుపురంగు దుస్తులు ధరించి ఉండగా చూశాను. అప్పుడు ఆయనలో ఉన్నటువంటి సౌందర్యం నేను మరే వస్తువులోనూ చూడలేదు.

(బుఖారీ - ముస్లిం)

(సహీహ్ బుఖారీలోని వస్త్రధారణ ప్రకరణం, సహీహ్ ముస్లిం లోని ఘనతా విశిష్టతల ప్రకరణం)

ముఖ్యాంశాలు

ఈ హదీసుని ప్రాతిపదికగా చేసుకొని కొందరు పండితులు ఎరుపురంగు దుస్తులు ధరించటం ధర్మసమ్మతమేనని చెప్పారు. ఇమామ్ నవవీ (రహ్మత్లై) అభిప్రాయం కూడా ఇదేననిపిస్తోంది. పై శీర్షికలో ఆయన ఈ విషయాన్ని ప్రస్తావించారు. అయితే దైవప్రవక్త (సల్లం) ధరించిన అరుణ వస్త్రాలు పూర్తిగా ఎరుపు రంగువికావనీ, అందులో ఎరుపురంగు గళ్లుండేవని మరికొంతమంది పండితులు వ్యాఖ్యానించారు. అలాంటి దుస్తులు ధరించటం ధర్మసమ్మతమేనన్న విషయంలో ఎలాంటి భేదాభిప్రాయం లేదు. ఎందుకంటే అవి నిండు ఎరుపురంగు దుస్తులక్రిందికి రావు. అరుణ వస్త్రాలకు సంబంధించిన ఆదేశాలు దేశకాల పరిస్థితులను బట్టి మారుతూ ఉంటాయని ఇంకొంతమంది విద్వాంసులు వాదించారు. వారి అభిప్రాయం ప్రకారం ఏదయినా ప్రాంతంలో ఈ రంగు గనక అవిశ్వాసులకు ధార్మిక చిహ్నంగా ఉంటే, లేక అరుణ వస్త్రాలు ధరించటం స్త్రీలకు ప్రత్యేకమయితే అలాంటి ప్రాంతాల్లో ముస్లిం పురుషులు అరుణ వస్త్రాలు ధరించటం సమ్మతం కాదు. మరికొంత మంది పండితులు అరుణ వస్త్రాల గురించి వ్యాఖ్యానిస్తూ పురుషులు ఇళ్ళల్లోనయితే ఇలాంటి వస్త్రాలు ధరించవచ్చుగానీ, బయటికి వెళ్ళినప్పుడు, సభలు సమావేశాలకు హాజరైనప్పుడు అరుణ వస్త్రాలు ధరించటం పురుషులకు శోభాయమానం కాదని సూచించారు.

చెప్పాచ్చేదేమిటంటే ఎరుపు రంగు దుస్తులు ధరించటం అధర్మ విషయమేమీ కాదుగాని దేశ కాల పరిస్థితులనుబట్టి వాటి ఆదేశాలు మారుతూ ఉంటాయి.

782. హజ్రత్ అబూ జుహైఫా వహబ్ బిన్ అబ్దుల్లాహ్ (రజి) కథనం : నేనొక సారి మక్కాలో దైవప్రవక్త (సల్లం) అబ్తహ్ అనే చోట చర్మంతో తయారు చేయబడిన ఓ ఎర్రని గుడారంలో కూర్చొని ఉండటం చూశాను. అప్పుడు

782 - وعن أبي جحيفة وهب بن عبد الله رضي الله عنه قال: رأيت النبي ﷺ بمكة وهو بالابطح في قبة له حمراء من آدم، فخرج بلال بوضوئه،

దైవప్రవక్త (సల్లం) వుజూ చేయగా మిగిలి పోయిన నీటిని హజ్రత్ బిలాల్ (రజి) బయటికి తీసుకువచ్చారు. (జనం ఆ నీటికోసం ఎగబడ్డారు). కొంతమందికి ఆ నీళ్ళు దొరికాయి. నీళ్ళు దొరికిన వారు దొరకనివారిపై తమ తడి చేతులు విదిల్చారు.

కొంతసేపటికి దైవప్రవక్త (సల్లం) కూడా బయటికి విచ్చేశారు. అప్పుడాయన ఒంటిపై ఎరుపు రంగు దుస్తులున్నాయి. నాకు ఇప్పటికీ ఆయన మడమల తెలుపుదనం స్పష్టంగా గోచరిస్తున్నట్లే ఉంది.

ఆయన వుజూ చేసుకున్నారు. బిలాల్ (రజి) అజాన్ పలికారు. ఆయన అజాన్ ఇస్తూ ముఖం అటూ ఇటూ త్రిప్పటాన్ని గమనిస్తూ ఉన్నాను నేను. ఆయన 'హయ్య అలస్సలాహ్' అంటూ కుడివైపు నకు, 'హయ్య అలల్ ఫలాహ్' అంటూ ఎడమ వైపునకు ముఖం త్రిప్పసాగారు. తర్వాత అక్కడ ఒక ఈటెను పాతటం జరిగింది. దైవప్రవక్త (సల్లం) దాని ముందు నించొని నమాజ్ చేయించారు. ఆయన ముందు పాతిన ఆసరాకు అవతలివైపు నుంచి కుక్కలు, గాడిదలు నడిచిపోయేవి. వాటిని ఎవరూ ఆపే వారు కారు. (బుఖారీ - ముస్లిం)

(సహీహ్ బుఖారీ, సహీహ్ ముస్లింలలోని నమాజ్ ప్రకరణాలు)

فَمِنْ نَاصِحٍ وَأَنْبَلٍ، فَخَرَجَ النَّبِيُّ ﷺ وَعَلَيْهِ حُلَّةٌ حَمْرَاءُ، كَأَنِّي أَنْظُرُ إِلَى بَيَاضِ سَاقَيْهِ، فَتَوَضَّأَ وَأَذَّنَ بِلَالٍ، فَجَعَلْتُ أَتَّبِعُ فَأُهُ هُنَا وَهُنَا، يَقُولُ يَمِينًا وَشِمَالًا: حَيَّ عَلَى الصَّلَاةِ، حَيَّ عَلَى الْفَلَاحِ، ثُمَّ رُكِّزَتْ لَهُ عَنزَةٌ، فَتَقَدَّمَ فَصَلَّى يَمْرُ بَيْنَ يَدَيْهِ الْكَلْبُ وَالْحِمَارُ لَا يُنْعَمُ. مَتَّقْ عَلَيْهِ. «العنزة» بفتح النون: نحو العكازة.

ముఖ్యాంశాలు

‘అబ్తహ్’ అనేది ఒక ప్రాంతం పేరు. దాన్నే ‘వాదియో మిహ్సబ్’ అని కూడా అంటారు. నిఘంటువులో అబ్తహ్ అంటే పల్లం అని అర్థం. ఆ ప్రాంతం పల్లంగా ఉండి, వర్షాకాలంలో వర్షపు నీగు అటువైపు ప్రవహిస్తుండటంతో దానికా పేరు వచ్చింది. ఈ హదీసులో దైవప్రవక్త (సల్లం) అరుణప్రస్తాలు ధరించారని చెప్పబడింది. దీనిద్వారా ఎరువు రంగు వస్త్రాలు ధరించటం పురుషులకూ ధర్మసమ్మతమేనని తెలుస్తోంది.

ఇందులో సుత్రా (ఆసరా) గురించి కూడా వివరించబడింది. నమాజ్ చేసే వ్యక్తి ముందు గోడలాంటిదేమయినా అడ్డంగా ఉండాలి. లేని పరిస్థితుల్లో ఏదయినా వస్తువుని సుత్రా (ఆసరా)గా ముందుంచుకొని నమాజ్ చేయాలి. ఆ విధంగా నమాజ్ చేసిన పక్షంలో సుత్రాకు ఆవలివైపు నుంచి ప్రజలు, పశువులు ఎవరు నడిచివెళ్ళినా నమాజ్ కు అంతరాయం కలగదు.

783. హజ్రత్ అబూ రిమ్మా రిఫాఆ తైమీ (రజి) కథనం : నేనొకసారి దైవప్రవక్త (సల్లం) ఒంటిపై రెండు ఆకుపచ్చ రంగు వస్త్రాలు చూశాను. (అబూదావూద్, తిర్మిజీ - ప్రామాణికమైన ఆధారాలతో)

۷۸۳ - وعن أبي رَمِيَّةَ رِفَاعَةَ التَّيْمِيِّ رَضِيَ اللهُ عَنْهُ قَالَ: رَأَيْتُ رَسُولَ اللهِ ﷺ وَعَلَيْهِ ثَوْبَانِ أَخْضَرَانِ. رَوَاهُ أَبُو دَاوُدَ، وَالتِّرْمِذِيُّ بِإِسْنَادٍ صَحِيحٍ.

(సుననె అబూదావూద్లోని వస్త్రధారణ ప్రకరణం, సుననె తిర్మిజీలోని సంస్కార అధ్యాయం)

784. హజ్రత్ జాబిర్ (రజి) కథనం : మక్కా విజయం నాడు దైవప్రవక్త (సల్లం) మక్కాలో ప్రవేశించినప్పుడు, ఆయన నలుపురంగు తలపాగా ధరించి వున్నారు. (ముస్లిం)

۷۸۴ - وعن جَابِرِ رَضِيَ اللهُ عَنْهُ، أَنَّ رَسُولَ اللهِ ﷺ دَخَلَ يَوْمَ فَتْحِ مَكَّةَ وَعَلَيْهِ عِمَامَةٌ سَوْدَاءٌ. رَوَاهُ مُسْلِمٌ.

(సహీహ్ ముస్లింలోని హజ్ ప్రకరణం)

ముఖ్యాంశాలు

నలుపు రంగు వస్త్రాలు, నలుపు తలపాగా ధరించవచ్చని ఈ హదీసు ద్వారా బోధపడుతోంది. కాని మనదేశంలో ఒక ప్రత్యేక వర్గం నలుపురంగు వస్త్రాలను తమ సంతాప చిహ్నాలుగా, తమ మత ప్రతీకలుగా భావిస్తోంది. అందుకని వారి అనుకరణకు దూరంగా ఉండటానికి ముదురు నలుపు రంగు వస్త్రాలు ధరించకుండా ఉండటమే మంచిది. లేత నలుపు దుస్తులు ధరించటంలో ఎలాంటి ఆక్షేపణలేదు.

785. హజ్రత్ అబూ సయీద్ అమ్ బిన్ హురైస్ (రజి) కథనం : దైవప్రవక్త (సల్లం) నలుపురంగు తలపాగా ధరించి వున్నారు. దాని రెండు చివరలనూ తన భుజాల మధ్య వ్రేలాడదీశారు. ఆ దృశ్యం ఇప్పటికీ నా కళ్ళకు కట్టినట్లు కనిపిస్తోంది. (ముస్లిం)

ముస్లింలోని వేరొక ఉల్లేఖనంలో ఇలా ఉంది : దైవప్రవక్త (సల్లం) ఒకసారి నలుపు రంగు తలపాగా ధరించి ప్రజలకు ఉపన్యాసమిచ్చారు.

(సహీహ్ ముస్లింలోని హజ్ ప్రకరణం)

786. హజ్రత్ ఆయిషా (రజి.అన్ హా) కథనం : దైవప్రవక్త (సల్లం) (భౌతిక కాయం)ను మూడు తెల్లని నూలు వస్త్రాలలో చుట్టడం జరిగింది. ఆ వస్త్రాలు ఎమన్ దేశంలోని సహూల్ ప్రాంతంలో తయారుచేయబడినవి. ఆయన (భౌతికకాయం)కు చుట్టిన వస్త్రాలలో చొక్కాగాని తలపాగా గాని లేవు. (బుఖారీ - ముస్లిం)

(సహీహ్ బుఖారీ, సహీహ్ ముస్లింలలోని జనాయెజ్ ప్రకరణాలు)

ముఖ్యాంశాలు

పురుషుని శవాన్ని మూడు వస్త్రాలతో చుట్టాలి. వాటిలో చొక్కాగాని, తలపాగా గాని ఉండకూడదు. ఇంకో విషయం ఏమిటంటే శవానికి తెల్లని వస్త్రాలు చుట్టడం ఉత్తమం. తెల్ల వస్త్రాలు లభ్యంగాని పక్షంలో ఇతర రంగుల వస్త్రాలతోనయినా చుట్టవచ్చు.

۷۸۵ - وعن أبي سعيد عمرو بن حريث رضي الله عنه قال: كَأَنِّي أَنْظُرُ إِلَى رَسُولِ اللَّهِ ﷺ وَعَلَيْهِ عِمَامَةٌ سَوْدَاءٌ، قَدْ أَزْحَى طَرْفِهَا بَيْنَ كَتْفَيْهِ. رَوَاهُ مُسْلِمٌ. وَفِي رَوَايَةٍ لَهُ: أَنَّ رَسُولَ اللَّهِ ﷺ خَطَبَ النَّاسَ، وَعَلَيْهِ عِمَامَةٌ سَوْدَاءٌ.

۷۸۶ - وعن عائشة رضي الله عنها قالت: كَفَّنَ رَسُولُ اللَّهِ ﷺ فِي ثَلَاثَةِ أَثْوَابٍ بِيضٍ سَحُولِيَّةٍ مِنْ كُرْسُفٍ، لَيْسَ فِيهَا قَمِيصٌ وَلَا عِمَامَةٌ. مُتَّفَقٌ عَلَيْهِ. «السَّحُولِيَّةُ» بَفَتْحِ السِّينِ وَضَمِّهَا وَضَمِّ الْحَاءِ الْمَهْمَلَتَيْنِ: ثِيَابٌ تُتَسَبَّبُ إِلَى سَحُولٍ: قَرْيَةٍ بِالْيَمَنِ. «وَالْكُرْسُفُ»: الْقَطْنُ.

787. హజ్రత్ ఆయిషా (రజి.అన్.హా) గారే చేసిన కథనం : ఒకసారి దైవప్రవక్త (సల్లం) ఇంటినుండి బయలుదేరి నప్పుడు ఆయన ఒంటిపై వెంట్రుకలతో నేయబడిన ఓ నల్లని వస్త్రముంది. దాని మీద పటాలు చిత్రించబడి ఉన్నాయి. (ముస్లిం)

(సహీహ్ ముస్లిం లోని వస్త్రధారణ ప్రకరణం)

788. హజ్రత్ ముగీరా బిన్ షోబా (రజి) కథనం : ఓ ప్రయాణంలో నేను రాత్రి వేళ దైవప్రవక్త (సల్లం) వెంట ఉన్నాను. ఆ సమయంలో ఆయన నన్ను పిలిచి, “నీ దగ్గర నీళ్ళేమయినా ఉన్నాయా?” అని అడిగారు. నేను ఉన్నాయన్నాను. అప్పుడాయన వాహనం నుంచి క్రిందికి దిగి ఓ ప్రక్కకు నడిచి వెళ్ళిపోసాగారు. అలా చీకటిలో ఎవరికీ కనపడనంత దూరం వెళ్ళిపోయారు. కాసేపటికి తిరిగొచ్చిన తరువాత నేను ఒక పాత్రతో ఆయన చేతులపై నీళ్ళు పోశారు. ఆయన ముఖం కడుక్కున్నారు. ఆ సమయంలో ఆయన ఓ ఉన్ని జుబ్బా తొడుక్కొని ఉన్నారు. (చేతులు పూర్తిగా కడుక్కోవటానికి) ఆయన తన చొక్కా చేతులు పైకి జరపాలని ప్రయత్నించారు. కాని అవి బిగుతుగా ఉండి పైకి పోలేదు. అంచేత జుబ్బా లోపలి నుంచి చేతులు బయటికి తీసి కడుక్కున్నారు. తర్వాత తలకు ‘మసా’ చేసుకున్నారు (అంటే తడిచేత్తో తుడుచుకున్నారు).

787 - وَعنها قالت: خَرَجَ رَسُولُ اللَّهِ ﷺ ذَاتَ غَدَاةٍ، وَعَلَيْهِ مِرْطٌ مُرَحَّلٌ مِنْ شَعَرِ أَسْوَدٍ. رواه مسلم. «المِرْطُ» بكسر الميم: وهو كساء. و«المُرَحَّلُ» بالحاء المهملة: هو الذي فيه صورة رجال الإبل، وهي الأكواز.

788 - وعن المغيرة بن شعبة رضي الله عنه قال: كنت مع رسول الله ﷺ ذات ليلة في مسير، فقال لي: «أمعك ماء؟» قلت: نعم، فنزل عن راحلته فمشى حتى توارى في سواد الليل ثم جاء فأفرغت عليه من الإداوة، فغسل وجهه وعليه جبة من صوف، فلم يستطع أن يخرج ذراعيه منها حتى أخرجتهما من أسفل الجبة،

ఆ తర్వాత నేను ఆయన కాళ్ళనుండి మేజోళ్ళు తీద్దామని క్రిందికి వంగాను. కాని ఆయన నన్ను వారినంతా, “ఫర్వాలేదు ఉండనివ్వు. నేను కాళ్ళు పరిశుభ్రంగా ఉన్న స్థితిలో మేజోళ్ళు తొడుక్కున్నాను” అని చెప్పి వాటిని తడిచేతుల్తో తుడుచుకున్నారు (మసా చేశారు). (బుఖారీ - ముస్లిం)

వేరొక ఉల్లేఖనంలో ఇలా ఉంది : ఆ సమయంలో ఆయన సిరియన్ జుబ్బా ధరించి ఉన్నారు. దాని చేతులు బిగుతుగా ఉన్నాయి.

ఇంకొక ఉల్లేఖనంలో, “ఇది తబూక్ యుద్ధం నాటి సంఘటన” అని ఉంది.

(సహీహ్ బుఖారీలోని వస్త్రధారణ ప్రకరణం, సహీహ్ ముస్లింలోని శుచీశుభ్రతల ప్రకరణం)

فَغَسَلَ ذِرَاعَيْهِ وَمَسَحَ بِرَأْسِهِ، ثُمَّ أَهْوَيْتُ لِأَنْزَعَ خُفَّيْهِ فَقَالَ: «دَعُهُمَا فَإِنِّي أَدْخَلْتُهُمَا طَاهِرَتَيْنِ» وَمَسَحَ عَلَيْهِمَا. متفق عليه. وفي رواية: وَعَلَيْهِ جُبَّةٌ شَامِيَّةٌ ضَيْقَةُ الْكُمَيْنِ. وفي روايةٍ أَنَّ هَذِهِ الْقَضِيَّةَ كَانَتْ فِي غَزْوَةِ تَبُوكَ.

